







खबर संक्षेप

गैर-शैक्षणिक कार्यों से हटेंगे शिक्षक बच्चों की पढ़ाई को मिलेगी नई रफ्तार

रामानुजनगर। जिले के स्कूलों में शिक्षकों की कमी को दूर करने और बच्चों की पढ़ाई को बेहतर बनाने के लिए एक बड़ा कदम उठाया जा रहा है। सामाजिक कार्यकर्ता विशाल दुबे ने कलेक्टर को एक पत्र सौंपकर स्कूलों में शिक्षा का माहौल सुधारने की मांग की है। पत्र के अनुसार जिले के विभिन्न प्री-मैट्रिक छात्रावास, कन्या आश्रमों और अन्य सरकारी विभागों में कई शिक्षकों, प्रधान पाठकों और व्याख्याताओं को गैर-शैक्षणिक कार्यों में संलग्नीकरण किया गया है। इसके कारण स्कूलों में शिक्षकों की कमी हो रही है और छात्रों की पढ़ाई पर बुरा असर पड़ रहा है। इस समस्या को देखते हुए शिक्षा मंत्री ने पहले ही विभाग को निर्देश जारी किया है, जिसमें शिक्षकों के संलग्नीकरण को समाप्त करने के आदेश दिए गए हैं। शिक्षकों का मुख्य काम बच्चों को अच्छी शिक्षा देना है। इसलिए, विभिन्न छात्रावास और आश्रमों में अटेंच किए गए सभी शिक्षकों और प्रधान पाठकों को वहां से मुक्त करके तुरंत उनके मूल स्कूलों में वापस भेजा जाना बेहद जरूरी है। इस मांग से पालक एवं बच्चों में हर्ष का माहौल है।

नाली नहीं होने से बरसात में बड़ी ग्रामीणों की परेशानी

शंकरगढ़। क्षेत्र के पटेल पारा में सड़क किनारे नाली निर्माण नहीं होने के कारण बरसात के दिनों में ग्रामीणों को भारी परेशानियों का सामना करना पड़ रहा है। गंदा नाली का पानी सड़क पर बहने से छात्र-छात्राओं को तो परेशानी होती है वहीं हर समय दुर्घटना की संभावना बना रहती है। ऐसे में बारिश होने पर लोग कीचड़ और बदबू के बीच आने-जाने को मजबूर होना पड़ता है। ग्रामीणों का कहना है कि पिछले करीब 10 वर्षों से ग्राम सुनज अभियान एवं ग्राम सभा में कई बार नाली निर्माण की मांग को लेकर आवेदन दिए जा चुके हैं, लेकिन आज तक इस दिशा में कोई ठोस कार्रवाई नहीं की गई। ऐसे में बरसात के मौसम में स्थिति और भी गंभीर हो जाती है। ग्रामीणों का कहना है कि चुनाव के दौरान जनप्रतिनिधि नाली निर्माण को प्रमुख मुद्दा बनाकर जल्द निर्माण कराने का आश्वासन देते हैं, लेकिन चुनाव समाप्त होने के बाद इस ओर कोई ध्यान नहीं दिया जाता। जनप्रतिनिधि पांच वर्षों तक क्षेत्र की समस्याओं की सुध लेने भी नहीं आते।

आपसी विवाद पर हत्या करने वाला आरोपी गिरफ्तार

अंबिकापुर। लुंड़ा पुलिस ने आपसी विवाद पर पड़ोसी युवक की गैती से वार कर हत्या करने के मामले में आरोपी को गिरफ्तार कर लिया है। बता दें कि थाना अंतर्गत ग्राम राईखुर्द निवासी तिलसाय का भाई जीतू नागेश 2 जुलाई को सुबह 8 बजे हल जुताई करने के लिए खेत में गया अहा था। इस दौरान गव के झकड़ी उर्फ बुधराम बरगाह ने गैता से वार कर उसकी हत्या कर दी। जीतू नागेश को उपचार के लिए मेडिकल कॉलेज अस्पताल में भर्ती कराया गया था जहां उसकी मौत हो गई। इस मामले में पुलिस द्वारा मर्ग कायम कर शव को पोपम उपरान्त परिजन के सुपुर्द कर दिया था। इस मामले में पुलिस द्वारा जांच की गई। जांच के दौरान पुलिस ने राईखुर्द निवासी 60 वर्षीय झकड़ी उर्फ बुधराम बरगाह आ. स्व. सोमासाय को हिरासत में लेकर पूछताछ की गई तो उसने आपसी वाद विवाद होने पर गैती से वार कर हत्या करने की बात स्वीकार की। पुलिस ने मामले में आरोपी को बीएनएस की धारा 103(1) के तहत गिरफ्तार कर जेल भेज दिया है।

पेज 1 के शेष...

एसजीजीयू की प्राध्यापक भर्ती...

गई है। विश्वविद्यालय के अधिकारियों के अनुसार सभी पदों के लिए निर्धारित नियमों और आदर्श प्रावधानों का पालन किया गया तथा यह किसी स्तर पर कोई आपत्ति या शिकायत प्राप्त होती है तो उसकी जांच करना प्रशासन के लिए खुला विकल्प है। अस्थायियों और संबंधित संगठनों की मांग है कि निष्पक्ष जांच के माध्यम से तथ्यों को सार्वजनिक किया जाए, ताकि भर्ती प्रक्रिया को पारदर्शिता और उच्च शिक्षा संस्थानों की विश्वसनीयता बनी रहे।

डेढ़ वर्ष से मंडल संयोजक का पद रिक्त अतिरिक्त प्रभार के सहारे चल रही व्यवस्था

राजपुर। विकासखंड में आदिवासी छात्रावास की व्यवस्था को लेकर एक बार फिर सवाल उठने लगे हैं। पिछले लगभग डेढ़ वर्ष से मंडल संयोजक का नियमित पद रिक्त होने के कारण छात्रावासों के संचालन, निरीक्षण और प्रशासनिक कार्यों पर असर पड़ने की बात सामने आ रही है। स्थानीय लोगों का कहना है कि अतिरिक्त प्रभार के भरोसे व्यवस्था चलने से विद्यार्थियों को मिलने वाली सुविधाओं की प्रभावी निगरानी नहीं हो पा रही है और कई प्रशासनिक कार्य भी प्रभावित हो रहे हैं।

जनकारी के अनुसार तत्कालीन प्रभारी मंडल संयोजक राकेश जायसवाल के 18 फरवरी 2025 को स्थानांतरण के बाद राजपुर विकासखंड में स्थायी मंडल संयोजक की नियुक्ति नहीं की गई। इसके बाद शंकरगढ़ के मंडल संयोजक संतोष सिंह को राजपुर का अतिरिक्त प्रभार सौंपा गया, जो अब तक जारी है। दूसरी ओर 19 दिसंबर 2025 को आदिवासी विकास विभाग बलरामपुर द्वारा जारी आदेश के तहत आदिवासी बालक आश्रम कर्वा के अधीक्षक महेंद्र कुमार को वाड्फनगर विकासखंड के मंडल संयोजक का अतिरिक्त प्रभार

दूसरी एम्बुलेंस से मरीज को भेजा गया मेडिकल कॉलेज अस्पताल

मरीज लेकर जा रही संजीवनी 108 एंबुलेंस को ट्रक ने मारी टक्कर, चालक एवं परिचालक गंभीर



मरीज को दूसरे एम्बुलेंस से लेजाते अस्पतालकर्मी।

हरिभूमि न्यूज ►► बलरामपुर

जिला चिकित्सालय से रेफर किए गए मरीज को लेकर मेडिकल कॉलेज अस्पताल में पहुंचने जा रहे संजीवनी 108 एंबुलेंस को अस्पताल चौक के समीप विपरीत दिशा से आ रहे तेज रफ्तार ट्रक के चालक ने लापरवाही पूर्वक चलाते हुए टक्कर मार दी। दुर्घटना में एंबुलेंस चालक सहित परिचालक गंभीर रूप से घायल हो गए। घायलों को जिला अस्पताल

में भर्ती कराया गया है वहीं रेफर मरीज को दूसरे एंबुलेंस से मेडिकल कॉलेज अस्पताल भेजा गया।

जनकारी के अनुसार जिला अस्पताल में कीटनाशक पीने से गंभीर हुए मरीज को बेहतर उपचार के लिए चिकित्सकों ने मेडिकल कॉलेज अस्पताल रेफर कर दिया। संजीवनी 108 एंबुलेंस का चालक राहुल कुमार यादव एवं परिचालक सुदामा सिंह मरीज को वाहन से लेकर मेडिकल कॉलेज अस्पताल जाने के लिए निकले। एंबुलेंस चालक जैसे ही वाहन लेकर अस्पताल चौक के समीप पहुंचा तभी विपरीत दिशा से आ रहे ट्रक क्रमांक सीजी 30 जे 9665 के चालक ने लापरवाही पूर्वक चलाते हुए

अलग-अलग सड़क दुर्घटना में गंभीर दो लोगों की गई जान

अम्बिकापुर। अलग-अलग सड़क दुर्घटनाओं में गंभीर हुए दो लोगों की मेडिकल कॉलेज अस्पताल में मौत हो गई। सूचना पर पुलिस ने मर्ग कायम किया है। जानकारी के अनुसार राजपुर थाना अंतर्गत गाम लाऊ निवासी तीजा आ. स्व. रूंगटू (60 वर्ष) शुक्रवार की शाम पत्नी रोपनी एक्का के साथ गुडरी स्थित अपने दूसरे घर में मवेशियों को बांध कर लाऊ स्थित घर पैदल आ रहे थे। जैसे ही दंपति बधवा नाला के समीप पहुंचे तभी विपरीत दिशा से आ रहे बाइक सवार ने लापरवाही पूर्वक चलाते हुए वृद्ध को टक्कर मार दी जिससे वह गंभीर रूप से घायल हो गया। घटना की जानकारी लगने पर परिजन निजी साधन से रात 11 बजे घायल को मेडिकल कॉलेज अस्पताल में भर्ती कराया जहां उपचार के दौरान कुछ समय बाद वृद्ध की मौत हो गई। इसी प्रकार दूसरी घटना में फरसाबाहर अंतर्गत गाम पड़रीपाली निवासी सुरेन्द्र कुमार आ. स्व. महादेव झा (40 वर्ष) कांसाबेल स्थित होटल में मिस्त्री का काम करता था। बीती रात होटल के सामने स्थित हैंडपंप के पास खड़ा था तभी सामने से आ रहे बाइक सवार ने लापरवाही पूर्वक चलाते हुए टक्कर मार दी जिससे सुरेन्द्र गंभीर रूप से घायल हो गया। घटना को देख आसपास मौजूद लोगों ने घायल को कांसाबेल अस्पताल में भर्ती कराया। चिकित्सकों ने घायल की हालत गंभीर होने पर प्राथमिक उपचार के पश्चात मेडिकल कॉलेज अस्पताल रेफर कर दिया जहां उपचार के दौरान उसकी मौत हो गई। सूचना पर पुलिस ने दोनों मामलों में मर्ग कायम करने के पश्चात शव का पोस्टमार्टम कराकर परिजन के सुपुर्द किया है।

टक्कर मार फरार हो गया। ट्रक की टक्कर इतनी जबरदस्त थी कि एंबुलेंस चालक व परिचालक गंभीर रूप से घायल हो गए। घटना को देख राहगीरों ने पुलिस को सूचना दी जिस पर पुलिस ने घटना कारित ट्रक समेत चालक को गिरफ्तार कर लिया। इधर लोगों ने तत्काल घायल एंबुलेंस चालक व परिचालक को तत्काल जिला अस्पताल में भर्ती कराया गया। वहीं रेफर मरीज को दूसरे एंबुलेंस से मेडिकल कॉलेज अस्पताल भेज दिया गया है। क्षेत्र के लोगों का कहना है कि बलरामपुर के मुख्य मार्ग से नेशनल हाईवे गुजरने के कारण मुख्य मार्ग से ही शहर के अंदर से गुजरती है जिससे आए दिन

दुर्घटनाएं होती है। जिस जगह दुर्घटना हुई है उसे जगह आवश्यक प्रति सप्ताह एक घटना होती ही है लेकिन यहां पर सुरक्षा के और दुर्घटना को रोकने के लिए प्रशासन द्वारा किसी प्रकार का कोई उपाय नहीं किया गया है जबकि चौक के पास विद्यालय, बैंक और अस्पताल, गर्ल्स कॉलेज के अलावा संयुक्त कलेक्टर भवन होने से लोगों अधिक भीड़ होती है। बावजूद इसके ट्रैफिक जवान इयुटी नहीं होते जिससे हर समय दुर्घटना की संभावना बनी रहती है। कुछ दिन पूर्व ही चौक के समीप एक स्कूली बालक की भी वाहन के टक्कर से मौत हो चुकी है।

नदी में बालक की डूबने से

हरिभूमि न्यूज ►► रामानुजगंज

नदी में स्नान करने गए अतिथि शिक्षक के 12 वर्षीय बेटा की पानी में डूबने से मौत हो गई। विकासखंड रामचंद्रपुर के ग्राम विजयनगर में शनिवार को हुई हृदय विदारक घटना से गांव में मातम पसर गया।

जानकारी के अनुसार, ग्राम विजयनगर निवासी एवं अतिथि शिक्षक शिवलाल यादव के छोटे पुत्र विनोद यादव उर्फ डिंपल (12 वर्ष) जो इस वर्ष कक्षा आठवीं में प्रवेश लिया था। शनिवार दोपहर करीब 12 बजे घर



से लगभग 200 मीटर दूर स्थित बाकी नदी में अपने दो दोस्तों के साथ स्नान करने गया था। नहाने के दौरान वह बालक अचानक नदी के गहरे पानी में चला गया जिससे डूबने लगा। बताया जाता है कि उसके एक साथी ने उसे बचाने का प्रयास किया, लेकिन उसका हाथ छूट गया और विनोद गहरे पानी में समा गया। घटना की जानकारी मिलते ही ग्रामीण बड़ी संख्या में मौके पर पहुंच गए। गांव

जिला न्यायालय परिसर में पौधरोपण



अनूपपुर। पर्यावरण संरक्षण,संवर्धन एवं हरित वातावरण को प्रोत्साहित करने के उद्देश्य से मप्र राज्य विधिक सेवा प्राधिकरण के मार्गदर्शन में 3 जुलाई को जिला न्यायालय परिसर में प्रधान जिला एवं सत्र न्यायाधीश एवं अध्यक्ष, जिला विधिक सेवा प्राधिकरण श्रीमती माया विश्वलाल के नेतृत्व में पौधरोपण कार्यक्रम एवं पर्यावरण संरक्षण एवं संवर्धन विषयक विधिक साक्षरता शिविर का आयोजन किया गया।

कार्यक्रम का शुभारंभ प्रधान जिला एवं सत्र न्यायाधीश एवं अध्यक्ष, जिला विधिक सेवा प्राधिकरण श्रीमती माया विश्वलाल द्वारा पौधरोपण कर किया। उन्होंने उपस्थितजन से पर्यावरण संरक्षण को जन-आंदोलन का स्वरूप देने तथा अधिक से अधिक पौधे लगाने एवं उनके संरक्षण का संकल्प लेने का आह्वान किया। कार्यक्रम में एक्सीलेंस तुलसी कॉलेज के छात्र-छात्राओं, एनसीसी एवं एनएसएस के स्वयंसेवकों तथा मूक-बधिर दिव्यांगजन ने उत्साहपूर्वक सहभागिता करते हुए पौधरोपण किया। इस अवसर पर प्रधान जिला एवं सत्र न्यायाधीश एवं अध्यक्ष, जिला विधिक सेवा प्राधिकरण श्रीमती माया विश्वलाल तथा सचिव, जिला विधिक सेवा प्राधिकरण रावेन्द्र कुमार सोनी ने पर्यावरण संरक्षण के महत्व पर प्रकाश डालते हुए कहा कि पर्यावरण का संरक्षण केवल व्यक्तिगत दायित्व नहीं,बल्कि सामाजिक एवं नैतिक उत्तरदायित्व भी है।

रात में नगर पंचायत क्षेत्र में पहुंचा हाथी, घंटों मचाया उत्पात

हरिभूमि न्यूज ►► वाड्फनगर

नगर से सटे जंगलों में लम्बे समय से भ्रमण कर रहा हाथी बीती रात तहसील मुख्यालय क्षेत्र में पहुंच

■ क्षेत्र में मची अफरा-तफरी, वन विभाग ने खदेड़ा जंगल में



अफरा-तफरी की स्थिति निर्मित हो गई। इस दौरान नगर अमले ने घंटों मशक्कत कर हाथी को सुरक्षित जंगल में खदेड़ने में सफलता पाई। शुक्रवार को शाम 7 बजे हाथी जंगल से निकलकर नपं क्षेत्र के वार्ड क्रमांक 4 में पहुंच गया। इस दौरान हाथी घरों की बाड़ी में लगे मक्के एवं सब्जियों की फसल घूम-घूमकर खाता रहा। वार्ड क्रमांक 3 में घूमते हाथी वार्ड क्रमांक 4 में पहुंच गया। सूचना पर पहुंचे वनकर्मियों ने कड़ी मशक्कत के बाद हाथी को शराब दुकान के रास्ते जंगल में खदेड़ा। जब हाथी बस्ती में पहुंचा बड़ी संख्या में लोग शराब दुकान के पास मौजूद थे। हाथी को देखते ही अफरा-तफरी की स्थिति निर्मित हो गई तथा लोग इधर उधर भागने लगे। रात्रि दो बजे हाथी दूसरे रास्ते से बस स्टैंड के निकल पहुंच गया। घनी आबादी के बीच हाथी के पहुंचने से अफरा-तफरी की स्थिति निर्मित हो गई। इस दौरान पुलिस एवं वन विभाग की संयुक्त टीम ने लोगों को बाहर नहीं निकलने एवं अपने घरों में ही रहने का आह्वान किया। हाथी मुख्य

मार्ग होते हुए राजवाड़े गली होते हुए सब्जी मंडी क्षेत्र में पहुंच गया। इस दौरान हाथी ने सड़क किनारे के ठेले, बोर्ड को तोड़ने के साथ ही कुछ घरों की चार दिवासी को ढहा दिया। वन अमले ने कड़ी मशक्कत के बाद हाथी को घनी आबादी से जंगल की ओर खदेड़ने में सफलता पाई। नगर से सटे जंगल में हाथी के मौजूद होने के कारण रात में कभी भी आबादी क्षेत्र में पहुंचने की संभावना पर विभाग ने हाथी की निगरानी बढ़ा दी है। वनकर्मों हाथी की निगरानी कर रहे हैं। विभाग द्वारा हाथी के संबंध में कोई सूचना मिलने तत्काल वन अधिकारियों को अवगत करने एवं हाथी से दूर रहने की सलाह दी गई है।

इस संबंध में डीएफओ आलोक वाजपेयी ने बताया कि विभाग द्वारा हाथी की लगातार निगरानी की जा रही है। हाथी के आबादी क्षेत्र में घुसने की संभावना पर रमकोला स्थित हाथी पुनर्वास केंद्र से प्रशिक्षित वनकर्मियों की मांग की गई है ताकि हाथी को सुरक्षित तरीके से आबादी क्षेत्र से जंगल में खदेड़ा जा सके।

मौत, गांव में पसरा मातम

के ही पवन यादव ने साहस का परिचय देते हुए करीब 12 फीट गहरे पानी में उतरकर लगातार खोजबीन की और लगभग आधे घंटे बाद बालक के शव को बाहर निकाला। घटना की सूचना मिलते ही विजयनगर चौकी पुलिस मौके पर पहुंची। पुलिस ने मर्ग कायम कर शव का पोस्टमार्टम कराया और आवश्यक कानूनी प्रक्रिया पूरी करने के बाद शव परिजनों को सौंप दिया।

नाबालिग से दुष्कर्म और गर्भपात कराने वाला आरोपी गिरफ्तार

अंबिकापुर। शादी का झांसा देकर दुष्कर्म करने और गर्भपात कराने के बाद शादी करने से इनकार करने के मामले में पुलिस ने आरोपी को गिरफ्तार किया है। गांधीनगर पुलिस से मिली जानकारी के अनुसार नाबालिग ने शिकायत दर्ज कराई थी कि बलरामपुर त्रिकुंडा निवासी रमेश कुमार ने उसे प्यार करने और शादी करने का झांसा देकर दुष्कर्म किया। जब नाबालिग गर्भवती हो गई तो दवा खिलाकर गर्भपात भी कराया। अब युवक शादी करने से इनकार कर रहा है। नाबालिग की शिकायत पर पुलिस ने जांच उपरांत बलरामपुर जिले के त्रिकुण्डा थाना अंतर्गत ग्राम सुलसुली निवासी 23 वर्षीय रमेश कुमार रवि आ. जगदीश रवि को हिरासत में लेकर पूछताछ की तो उसने अपना जुर्म कबूल कर लिया। पुलिस ने आरोपी को बीएनएस की धारा 64(2) (एफ), 89 एवं पोक्सो एक्ट की धारा 6 के तहत गिरफ्तार किया है। इस कार्रवाई में थाना गांधीनगर उर्नि दिलीप दुबे, सउनि सुभाष ठाकुर, आरक्षक कुंदन पाण्डेय, मदन पैकरा, घनश्याम देवांगन सक्रिय रहे।

हरिभूमि 1 आतश्यक सूचना

हरिभूमि

प्रिय ग्राहक बंधुओं आपका अपना प्रिय अखबार हरिभूमि के स्थान पर अगर कोई अन्य अखबार दिया जा रहा है तो कृपया इस नंबर पर संपर्क करें

रिंग रोड चोपड़ापारा, काली मंदिर के पास उड्डिया पण्डित काम्प्लेक्स अम्बिकापुर मो. 9826154736

सम्भाग का प्रथम Hightech नेत्र अस्पताल

आशीर्वाद

तेजर, फेको नेत्र चिकित्सालय

ZEPTO जेटो प्रॉफ़िक (FDA) तकनीक द्वारा मेडियाटिड का एडवॉन्स फेको प्रॉफ़ेशन व तैयार प्रकाश

अब तक 150 लाख से अधिक इफ़ल नेत्र आपरेशन पर मुख्यमंत्री द्वारा छत्तीसगढ़ गौरव सम्मान

डॉ. एन.सी. सदरिया MBBS, MS नेत्र रोग विशेषज्ञ एवं फेको सर्जन

डॉ. एल्विन महरीया MBBS, MS, FVR, LVP-Hydrabad नेत्र रोग विशेषज्ञ एवं रेटिना विशेषज्ञ

35 वर्ष से नेत्र चिकित्सक सेवा 40 वर्षों से नेत्र चिकित्सक व रेटिना के बीमारी के उपचार का स्विट ईमान लेकर सेवा

आई.जी.ऑफिस रोड, नेहरू चौक, बिलासपुर फ़ोन: 07752-402070, 228277, मो.: 9826190123, 96699979123

तेज डायग्नोस्टिक/ब्लड बैंक (सेंटर)

माता राजधानी मेमोरियल MRM हॉस्पिटल बाबुपारा,जोड़ा तासाब के सामने अम्बिकापुर

सुप्रसिद्ध मस्तिष्क एवं बस रोग विशेषज्ञ डॉ.मनीष चौरसिया

सुप्रसिद्ध मानसिक रोग विशेषज्ञ डॉ.गौरी शंकर सिंह

सुप्रसिद्ध गठिया रोग विशेषज्ञ डॉ.बी.बी.कुमार

07/07/2026 दिन मंगलवार सुप्रसिद्ध पेट एवं आंत रोग विशेषज्ञ डॉ.आकाश गर्ग

डॉक्टर्स हाउस @ सरगुजा

रानी तामाब के सामने, जिला अस्पताल रोड, प्रकाश हॉस्पिटल के बगल में अम्बिकापुर, बिले - सरगुजा (छ.प्र.)

सुप्रसिद्ध ट्रेन एक्सीडेंट की रंग रोज़िनेसली विशेषज्ञ सुप्रसिद्ध कनेक्टिव माइग्रेन व केनोलेजिस्ट विशेषज्ञ

डॉ.सौरभ जैन डॉ.निशांत कुमार साहू

05 जुलाई 2026, माह के प्रथम रविवार

अग्रिम पंजीयन हेतु संपर्क करें 8224007733 7000619700

अनुमानित रोगाणु प्रसारण करीब 100 वर्षों के लिए जीवित रहने की पुष्टि उपलब्ध

online Booking -www.tripuryatra.com

स्लीपर यात्रा 9,500/-

सुनहरा अवसर

रायपुर, उसलापुर, राहडोल से होकर स्पेशल ट्रेन 22 से 28 अक्टूबर 2026 (7 दिन)

द्वारकाधीश धाम यात्रा

श्री द्वारकाधीश, श्री द्वारकागेट, श्री सोमनाथ, श्री नागेश्वर ज्योतिर्लिंग, उज्जैन (श्री महाकालेश्वर)

ऑफर राशि: स्लीपर 9,500/-, 3 स्ली-16,500/-, 2 स्ली 22,500/- (+5% GST)

Since-2007

श्री त्रिपुर तीर्थ यात्रा सेवा समिति

RAIPUR- D-36 Sector-4, Kamal Vihar, KORBA- Shop No. 301,302,303 S.S. Plaza Power House Road

संपर्क करें:-7354 411411